

Derhab

Category: Goşgular, Kitapcy
написано kitapcy | 25 январа, 2025
Derhab DERHAB

Dagystanda
Her hiliräk söz bilen
Alkyşlap bilýärler,
Bilýärler gargap.
Ýöne bilgin, işiň mydam oň bolar –
Dargylaň dilinde diýilse –
«Derhab»!

Bu söze şeýle bir köp many sygýar,
Giň ol hat-da meý guýulýan meşikden.
Derhab! –
Dostum, hasyl bolsun arzuwyň,
Döwletli içeriň dolsun yşykdan!
Derhab!
Ertiriňiz haýyrly bolsun!
Eziz myhman size döwlet getirsin.
Ýigitler ýürekden söýen ýaryny
Ynjatmasyn –
Bal gününe batyrsyn,
Derhab!

Uzak bolsun oglanyň ýaöy!
Potology deşsin atan okuňyz.
Eger-de gyz inen bolsa jahana –
Ine, meý içmäge – ajap bahana!

Atyňy aldyryp uzak ýollara,
Eger indi galan bolsaň pyýada,
Derhab! –
Gamgyn bolma, gyýylma, gardaş
Atyň bolar –
Öňküňdenem zyýada.

Gözüň aýdyň, duşan bolsaň dostuňa,
Ejizleme –
Sataşsaň-da duşmana.
Derhab! –
Ýan bermesin egri gylyjyň,
Ak pata bereýin ýola düşmäge!

Derhab! –
Gorky-ürki ýat bolsun size,
Dergab! –
Mydam awun alsyn guşuňyz.
Geýen telpegiňiz haýbatly bolsun
Derhab! –
Mydam aman bolsun baýyňyz!

Goý, hergiz dünýäde uruş bolmasyn,
Hiç haçan Şer Haýry ýeňmesin –
Derhab! –
Hergiz ynjytmasyn goňşy goňşysyn,
Dost dostyň göwnüen degmesin –
Derhab!

Ömrüm boýy aýdym aýdyp gelyärim –
Watana wepaly bolmagy sargap.
Ýekeje söz bilen
Müň ajap arzuw –
Edýärim men size, adamlar –
Derhab!

Resul GAMZATOW.

Terjime eden Berdinazar HUDAÝNAZAROW. Goşgular